



Il-Kummissjoni
Ewropea

IL-FOND SOĊJALI EWROPEW



Appoġġ għall-Edukazzjoni u t-Taħriġ: 2014-2018


MALTA

SOMMARJU

Il-finanzjament tal-Objettiv Tematiku 10 tal-FSE jintuża għall-appoġġ tal-edukazzjoni, tat-taħriġ u tat-taħriġ vokazzjonali għall-ħiliet u għall-apprendiment tul il-ħajja. F'Malta, ġew allokati aktar minn EUR 47 miljun għal dawn l-operazzjonijiet, b'partecipazzjoni ta' 6 658 iseħħu sa tmiem l-2018. Din l-iskeda informattiva tiġbor fil-qosor l-azzjonijiet, ir-riżultati, u t-tagħlimiet ewlenin miksba sa issa fl-użu ta' dan il-finanzjament f'Malta.

IL-KUNTEST U L-ISFIDI SOĊJOEKONOMIĊI

Ir-rata tat-tluq bikri mill-iskola (ESL) (%)



► Malta għandha rata għolja ħafna ta' **tluq bikri mill-iskola (ESL)**, kważi d-doppju tal-medja tal-UE28. Għalkemm ir-rata naqset bil-mod f'dawn l-aħħar snin, Malta għadha 'l bogħod milli tilhaq ir-rata fil-mira nazzjonali u tal-UE ta' 10 %. Ir-riżultati ta' PISA tal-OECD fl-2015 ipogġu l-kisbiet ta' Malta fil-**qari, fil-matematika u fix-xjenza** ferm taħt il-medja tal-OECD u tal-UE.

► Fl-2017, Malta qabżet il-mira tar-**rata ta' livell ta' edukazzjoni terziarja** bi 33 % għall-ewwel darba. Ir-rata ta' 34.2 % fl-2018 (meta mqabbla mal-medja tal-UE ta' 40.7 %) tibqa' taħt il-mira ta' 40 % tal-UE 2020. In-nisa kellhom rata ta' livell milhuq kemxejn aktar ogħla mill-irġiel (37 % meta mqabbla ma' 31.7 % fl-2018).

Ir-rata ta' livell ta' edukazzjoni terziarja milhuqa (%)
(dawk ta' bejn it-30 u l-34 sena)



► Ir-**rata ta' impjieg ta' gradwati riċenti** (bejn l-20 u l-34 sena) b'edukazzjoni sekondarja tat-tieni livell, postsekondarja mhux terziarja u edukazzjoni terziarja kienet it-tieni l-ogħla fl-UE fl-2018 b'rata ta' 94.8 %.

► Ir-rata ta' **partecipazzjoni tal-adulti fl-edukazzjoni u t-taħriġ** għadha baxxa meta mqabbla mal-UE.

Ir-rata ta' partecipazzjoni fl-edukazzjoni u t-taħriġ mill-adulti ta' bejn il-25 u l-64 sena (%) (l-aħħar 4 ġimgħat)



NOTI TA' SPJEGAZZJONI

FSE Fond Soċjali Ewropew

OT10 Objettiv Tematiku 10

PO Programm Operazzjonali

PI Priorità ta' Investiment

* Iċ-ċifri jipprezentaw is-sitwazzjoni ta' l-operazzjonijiet tal-FSE taħt l-Objettiv Tematiku 10 u l-erba' Prioritajiet ta' Investiment (PI) taħt dan l-Objettiv għall-perjodu ta' programmazzjoni 2014-2020 implimentati sal-aħħar tal-2018, kif irrappurtat fl-1 ta' Ottubru 2019. F'ħafna każijiet, f'dan l-istadju, l-operazzjonijiet għadhom mhumiex kompluti, jew bdew biss dan l-aħħar.

* Peress li maż-żmien persuna waħda tista' tippartecipa aktar minn darba fl-operazzjonijiet tal-FSE, qiegħed jiġi rrapportat in-numru ta' partecipazzjonijiet. Dawn iċ-ċifri jeskludu l-Assistenza Teknika.

* Fejn it-total tat-tqassim tal-partecipanti skont l-istat tal-impjieg, tal-età, u tal-livell ta' edukazzjoni ma jkunx ta' 100 %, dan ifisser li ma kienx possibbli li jiġu inkluzi l-karatteristiċi ta' għadd ta' partecipanti f'xi PO.

Appoġġ għall-Edukazzjoni u t-Taħriġ: 2014-2018

IL-PRIJORITAJIET U L-AZZJONIJIET TAL-FSE F'MALTA


- ▶ Malta għandha Programm Operazzjonali (PO) tal-FSE wieħed: **"Ninvestu fir-riżorsi umani sabiex noholqu aktar opportunitajiet filwaqt li nipromwovu t-tiġih tas-soċjetà"**.
- ▶ L-Azzjoni ta' Priorità 3 tagħmel enfasi qawwija ħafna fuq l-edukazzjoni u t-taħriġ, u tinkludi seba' pilastri strateġiċi:
 - ▶ il-governanza tal-organizzazzjonijiet tal-edukazzjoni (finanzjament sostenibbli, struttura ta' governanza li kapaċi tinnova, amministrazzjoni trasparenti);
 - ▶ il-kwalità tal-edukazzjoni (assigurazzjoni ta kwalità tal-programmi edukattivi);
 - ▶ id-dimensjoni soċjali (aċċess ugwali għall-edukazzjoni);
 - ▶ mira fuq l-istudenti (modernizzazzjoni, programmi mfassla apposta, mentoraġġ);
 - ▶ id-dimensjoni internazzjonali (mobilità internazzjonali, titjib fil-litteriżmu Inġliż, armonizzazzjoni tal-metodi u tal-kwalifiki tal-eżamijiet);
 - ▶ innovazzjoni strateġika (taħriġ għall-għalliema fl-innovazzjoni); u
 - ▶ *dashboards* tal-prestazzjoni (għir u rapportar ta' *data*).

Parti mill-finanzjament tal-FSE ġie allokati għal **programmi ta' riċerka u ta' fellowships wara d-dottorat** sabiex tiżdied il-kwalità tal-edukazzjoni terzjarja u tiġi pprovduta l-provvista ta' kapital uman li tista' tikkontribwixxi b'mod effettiv għall-investiment fir-riċerka u l-innovazzjoni.

36 % tal-finanzjament totali tal-FSE¹...

€ 47 424 810 ... huma allokati għal dawn il-prijoritajiet ta' investiment tal-OT10: **tlug bikri mill-iskola (32 %)**, **aċċess għal edukazzjoni terzjarja u ekwivalenti ta' kwalità (20 %)**, **titjib fl-aċċess għat-tagħlim tul il-ħajja (32 %)**, u **t-titjib fir-rilevanza tal-edukazzjoni u t-taħriġ għas-suq tax-xogħol (17 %)**.²

L-allokkazzjoni ta' fondi tal-OT10 tal-FSE



- It-tnaqqis u l-prevenzjoni tat-tluq bikri mill-iskola - PI10.i
- It-titjib fil-kwalità tal-edukazzjoni terzjarja u tal-aċċess għaliha - PI10.ii
- It-tiġih tal-aċċess għat-tagħlim tul il-ħajja - PI10.iii
- It-titjib fir-rilevanza tal-edukazzjoni u t-taħriġ għas-suq tax-xogħol - PI10.iv

IS-SITWAZZJONI ATTWALI

100 % tar-riżorsi ppjanati taħt l-OT10 kienu ġew allokati fl-2018, b'40 % minfuqa.

Numru ta' parteċipazzjonijiet globali fl-operazzjonijiet tal-OT10 sal-aħħar tal-2018:

6 658

- ▶ **1 755** parteċipazzjoni f'operazzjonijiet għat-tnaqqis u l-prevenzjoni tat-tluq bikri mill-iskola
- ▶ **829** parteċipazzjoni f'operazzjonijiet għat-titjib tal-kwalità u l-aċċess tal-edukazzjoni terzjarja u dik ekwivalenti
- ▶ **4 074** parteċipazzjoni f'operazzjonijiet għat-tiġih tal-aċċess għat-tagħlim tul il-ħajja
- ▶ **0** L-ebda parteċipazzjoni f'operazzjonijiet biex titjeb ir-rilevanza tal-edukazzjoni u t-taħriġ għas-suq tax-xogħol


¹ Dan jinkludi finanzjament mill-UE biss u kofinanzjament mill-Istat Membru.

² It-total ma jammontax għal 100 % minħabba kwistjonijiet ta' arrotondament.

Appoġġ għall-Edukazzjoni u t-Taħriġ: 2014-2018

PROFILI TAL-PARTEĊIPANTI META JIRĊIEVU APPOĠĠ

Stat tal-impjieg




0 % (29) Qiegħda
7 % (465) Mhux attivi³
93 % (6 164) Impjegati

Sess





55 % Nisa
45 % Irgiel

Età



16 % (1 072) < 25 sena
78 % (5 207) bejn 25 u 54 sena
6 % (379) > 54 sena



484
Immigranti

50
Oħrajn żvantaġġati

53
Parteċipanti b'dizabbiltà

28
Persuni mingħajr dar

Il-kisbiet ewlenin sa issa tal-attivitajiet tal-OT10 tal-FSE f'Malta jinkludu⁵:

- ▶ Sa issa nkisbu **775** riżultat ta' suċċess wara l-partecipazzjoni f'attività ffinanzjata mill-OT10 tal-FSE, li minnhom:
 - ▶ **24** parteċipant mhux attiv bdew ifittxu x-xogħol
 - ▶ **157** parteċipant marru fl-edukazzjoni jew fit-taħriġ
 - ▶ **511** parteċipant kisbu kwalifika
 - ▶ **12 898** parteċipant sabu impjieg malli telqu
- ▶ L-attivitajiet tal-FSE sabiex jiġi indirizzat it-tluq bikri mill-iskola f'Malta ffokaw l-iktar fuq il-bini tal-kapaċità tal-professionisti tal-edukazzjoni, b'mod partikolari l-ħiliet digitali tagħhom. L-attivitajiet laħqu 1 755 parteċipant. Fi tmiem l-2018, il-perċentwal ta' parteċipanti li kisbu kwalifika/ċertifikazzjoni meta telqu mill-programmi ta' titjib tal-ħiliet u ta' taħriġ mill-ġdid taħt dan il-PI kien ta' 97 %, li jaqbez il-mira ta' 87 %.
- ▶ L-iskema Ninvestu fil-ħiliet kompliet tippromwovi l-aċċess għat-taħriġ u fl-2018 appoġġat lil 2 870 parteċipant b'investiment totali ta' EUR 582 000 għal total ta' 183 SME u 34 intrapriża unika kbira. Tnediet kampanja ta' sensibilizzazzjoni biex ikompli jikber l-użu tal-iskema.

³ Il-popolazzjoni mhux attiva tista' tinkludi tfal ta' qabel il-primarja, tfal tal-iskola, studenti, pensjonanti u nisa jew irġiel tad-dar, pereżempju, sakemm ma jkunux qed jaħdmu u ma jkunux disponibbli għax-xogħol jew ma jkunux qed ifittxu x-xogħol.

⁴ ISCED hija l-Klassifikazzjoni Standard Internazzjonali tal-Edukazzjoni ta' referenza tan-NU għall-organizzazzjoni ta' programmi tal-edukazzjoni u kwalifiki relatati skont il-livelli u l-oqsma edukattivi.

⁵ Id-data tal-partecipanti tingabar meta tibda operazzjoni. Id-data dwar ir-riżultati tingabar fi tmiem operazzjoni jew saħansitra iktar tard. Minħabba dan l-intervall ta' żmien, iż-żewġ settijiet ta' data (partecipazzjonijiet u riżultati) ma għandhomx jiġu mqabbla direttament.

Appoġġ għall-Edukazzjoni u t-Taħriġ: 2014-2018

TAGĦLIMIET MIKSUBA SA ISSA

► Koerenza

L-operazzjonijiet tal-FSE huma koerenti ma' attivitajiet oħra ffinanzjati mill-UE f'Malta pereżempju l-FEŻR u l-finanzjament nazzjonali biex tissaħħaħ l-infrastruttura fiżika fil-kulleġġi tal-VET. Bl-istess mod, l-operazzjonijiet tal-FSE jibnu fuq il-kisbiet tal-programmi preċedenti, u huma mfassla sabiex jevitaw id-duplikazzjoni tal-isforzi eżistenti; pereżempju, il-finanzjament tal-FSE biex jiġi indirizzat it-tluq bikri mill-iskola jiffoka fuq l-għalliema aktar milli fuq l-istudenti, biex tiġi żgurata l-komplimentarjetà ma' programmi eżistenti ta' tnaqqis tal-ESL fuq skala kbira.

► L-Edukazzjoni fl-IT u l-apprendiment tal-familja

Il-finanzjament tal-FSE intuża biex tiġi pprovduta tablet lil aktar minn 11 000 student u sabiex jingħata taħriġ lil iktar minn 1 500 għalliem fl-użu ta' dan l-apparat għal tagħlim effettiv. L-istudenti jieħdu t-tablet id-dar, u b'hekk jinvolvu lill-ġenituri u lin-nanniet tagħhom fl-edukazzjoni diġitali.

► Ir-riforma fis-settur tal-VET

Malta użat il-finanzjament tal-FSE biex toħloq lawrji ta' Masters godda fl-edukazzjoni u t-taħriġ vokazzjonali, b'boroż ta' studju li jakkumpanjawhom għall-istudenti. Il-programmi jiġu żviluppati flimkien u b'reazzjoni għad-domanda mis-settur privat.

► L-intervall ta' żmien biex jitkejlu l-impatti

Hemm ċertu tul bejn id-"domanda għar-riżultati" fil-programmi ffinanzjati mill-UE u ż-żmien meħtieġ sabiex jidhru r-riżultati tal-programmi edukattivi. Ser jgħaddu s-snin sabiex gruppi ta' studenti jgħaddu minn korsijiet tal-VET li għadhom kemm ġew żviluppati u jibdeu ikollhom impatt fuq is-suq tax-xogħol Malti u l-ekonomija Maltija.

► Kwistjonijiet proċedurali

Minhabba d-daqs żgħir tal-gżira u n-numru limitat ta' organizzazzjonijiet bil-kapaċità li jipparteċipaw fl-operazzjonijiet tal-FSE, l-Awtorità Maniġerjali tal-FSE kellha tkun proattiva sabiex tipprovi taħriġ u gwida lill-organizzazzjonijiet parteċipi f'Malta.

► L-impatt fuq il-kapaċità tar-riċerka

Malta ddedikat parti mill-finanzjament tagħha mill-OT10 tal-FSE għall-istudjuji wara d-dottorat (eż. il-programm REACH HIGH) bl-għan li tagħti spinta lill-kapaċità u l-potenzjal futur tar-riċerka tal-pajjiż.

EŻEMPJI TA' PROĠETTI

► Il-Programm tal-Istudjuji REACH HIGH – Għotjiet fil-Livell ta' Postdottorat

Il-finanzjament tal-FSE jintuża biex jipprovi għotjiet fil-livell ta' postdottorat lir-riċerkaturi f'Malta. Il-pajjiż huwa mistenni li jikseb benefiċċji ekonomiċi permezz tal-effetti tal-iżvilupp tar-riżorsi umani, ir-riċerka u l-iżvilupp u t-tixrid tal-għarfien dwar l-innovazzjoni teknoloġika.

► Ninvestu fil-Ħiliet

L-iskema Ninvestu fil-Ħiliet tippromwovi l-aċċess għat-taħriġ tal-ħaddiema fis-suq tax-xogħol Malti, bil-għan li tiżdied il-produttività u titjeb l-adattabbiltà. Hija tfttex li żżid u/jew ittejjeb l-għarfien u l-ħiliet tal-impjegati permezz ta' fondi mogħtija minn din l-iskema.

► L-Iskema ta' Boroż ta' Studju ENDEAVOUR

L-FSE investa fit-titjeb tal-aċċessibbiltà u tal-kwalità tal-edukazzjoni terzjarja sabiex issir aktar allinjata mal-ħtiġijiet tas-suq tax-xogħol. Sal-bidu tal-2019, 775 student iffirmaw għotjiet ta' boroż ta' studju għall-valur ta' € 7.4 miljuni.

INFORMAZZJONI ADDIZZJONALI

Il-Kummissjoni Ewropea, Studju li jappoġġa l-evalwazzjoni tal-appoġġ tal-FSE għall-edukazzjoni u t-taħriġ (Objettiv Tematiku 10)

L-FSE f'Malta: <https://ec.europa.eu/esf/main.jsp?catId=391&langId=mt>

Is-sit web tal-FSE f'Malta: <https://meusac.gov.mt/funding-opportunity/european-social-fund/>

